

śrīlali sāhasrastotra (brahmāṃḍapurāṇe)

dhyānaṃ

aruṇāṃ karuṇā taraṃgitākṣīṃ dhṛtapāśāṃkuśa puṣpabāṇacāpām |  
aṇimādibhi rāvṛtāṃ mayūkhaiḥ ahamityeva vibhāvaye bhavānīm || 1 ||

hariḥ oṃ

śrī mātā, śrī mahārāgnyī, śrīmat-siṃhāsaneśvarī |

cidagni kuṃḍasaṃbhūtā, devakāryasamudyatā || 1 ||

udyadbhānu sahasrābhā, caturbāhu samanvitā |

rāgasvarūpa pāśāḍhyā, krodhākārāṃkuśojjalā || 2 ||

manorūpekṣukodaṃḍā, paṃcatanmātra sāyakā |

nijāruṇa prabhāpūra majjad-brahmāṃḍamaṃḍalā || 3 ||

caṃpakāśoka punnāga saugaṃdhika lasatkacā

kuruvimḍa maṇiśreṇī kanatkoṭīra maṃḍitā || 4 ||

aṣṭamī caṃdra vibhrāja daḷikasthala śobhitā |

mukhacaṃdra kaḷaṃkābha mṛganābhi viśeṣakā || 5 ||

vadanasmara māṃgalya gr̥hatorāṇa cillikā |

vaktralakṣmī parīvāha calanmīnābha locanā || 6 ||

navacaṃpaka puṣpābha nāsādaṃḍa virājitā |

tārākāṃti tiraskāri nāsābharaṇa bhāsurā || 7 ||

kadaṃba maṃjarīkluṭa karṇapūra manoharā |

tāṭaṃka yugaḷībhūta tapanoḍupa maṃḍalā || 8 ||

padmarāga śīlādarśa paribhāvi kapolabhūḥ |

navavidruma biṃbaśrīḥ nyakkāri radanacchadā || 9 ||

śuddha vidyāṃkurākāra dvijapaṃkti dvayojjalā |

karpūravīṭi kāmōda samākarṣa ddigaṃtarā || 10 ||

nijasallāpa mādhyura vinirbhar-tsita kacchapī |

maṃdasmita prabhāpūra majjat-kāmeśa mānasā || 11 ||  
anākalita sādrśya cubuka śrī virājitā |  
kāmeśabaddha māṃgalya sūtraśobhita kaṃtharā || 12 ||  
kanakāṃgada keyūra kamanīya bhujānvitā |  
ratnagraiveya ciṃtāka lolamuktā phalānvitā || 13 ||  
kāmeśvara premaratna maṇi pratipaṇastanī|  
nābhyālavāla romāḷi latāphala kucadvayī || 14 ||  
lakṣyaromalatā dhāratā samunneya madhyamā |  
stanabhāra daḷan-madhya paṭṭabaṃdha vaḷitrayā || 15 ||  
aruṇāruṇa kausuṃbha vastra bhāsvat-kaṭītaṭī |  
ratnakiṃkiṇi kāramya raśanādāma bhūṣitā || 16 ||  
kāmeśa gnyāta saubhāgya mārđavoru dvayānvitā |  
māṇikyā makuṭākāra jānudvaya virājitā || 17 ||  
iṃdragopa parikṣipta smara tūṇābha jaṃghikā |  
gūḍhagulbhā kūrmaprṣṭha jayiṣṇu prapadānvitā || 18 ||  
nakhadīdhiti saṃchanna namajjana tamoguṇā |  
padadvaya prabhājāla parākṛta saroruhā || 19 ||  
śiṃjāna maṇimaṃjīra maṃḍita śrī padāṃbujā |  
marāḷī maṃdagamanā, mahālāvaṇya śevadhīḥ || 20 ||  
sarvāruṇānavadyāṃgī sarvābharaṇa bhūṣitā |  
śivakāmeśvarāṃksthā, śivā, svādhīna vallabhā || 21 ||  
sumeru madhyaśṛṃgasthā, śrīmannagara nāyikā |  
ciṃtāmaṇi gṛhāṃtasthā, paṃcabrahmāsanasthitā || 22 ||  
mahāpadmāṭavī saṃsthā, kadaṃba vanavāsinī |  
sudhāsāgara madhyasthā, kāmākṣī kāmādāyinī || 23 ||  
devarṣi gaṇasaṃghāta stūyamānātma vaibhavā |

bhaṃḍāsura vadhodyukta śaktisenā samanvitā || 24 ||  
saṃpatkarī samārūḍha siṃdhura vrajasevitā |  
aśvārūḍhādhiṣṭhitāśva koṭikoṭi bhirāvṛtā || 25 ||  
cakrarāja rathārūḍha sarvāyudha pariṣkṛtā |  
geyacakra rathārūḍha maṃtriṇī parisevitā || 26 ||  
kiricakra rathārūḍha daṃḍanāthā puraskṛtā |  
jvālāmālini kākṣipta vahniprākāra madhyagā || 27 ||  
bhaṃḍasainya vadhodyukta śakti vikramaharṣitā |  
nityā parākramāṭopa nirīkṣaṇa samutsukā || 28 ||  
bhaṃḍaputra vadhodyukta bālāvikrama namditā |  
maṃtriṇyaṃbā viracita viṣaṃga vadhaṭoṣitā || 29 ||  
viśukra prāṇaharaṇa vārāhī vīryanaṃditā |  
kāmeśvara mukhāloka kalpita śrī gaṇeśvarā || 30 ||  
mahāgaṇeśa nirbhinna vighnayaṃtra praharṣitā |  
bhaṃḍāsureṃdra nirmukta śastra pratyastra varṣiṇī || 31 ||  
karāṃguḷi nakhotpanna nārāyaṇa daśākṛtiḥ |  
mahāpāśupatāstrāgni nirdagdhāsura sainikā || 32 ||  
kāmeśvarāstra nirdagdhā sabhaṃḍāsura śūnyakā |  
brahmopeṃdra mahemeṃdrādi devasaṃstuta vaibhavā || 33 ||  
haranetrāgni saṃdagdhā kāma saṃjīvanauṣadhiḥ |  
śrīmadvāgbhava kūṭaika svarūpa mukhapamkajā || 34 ||  
kaṃṭhādhaḥ kaṭiparyamta madhyakūṭa svarūpiṇī |  
śaktikūṭaika tāpanna kaṭyathobhāga dhāriṇī || 35 ||  
mūlamamtrātmikā, mūlakūṭa traya kaḷebarā |  
kuḷāmṛtaika rasikā, kuḷasaṃketa pālinī || 36 ||  
kuḷāṃganā, kuḷāṃtaḥsthā, kauḷinī, kuḷayoginī |

akuḷā, samayāṃtaḥsthā, samayācāra tatparā || 37 ||  
mūlādhāraika nilayā, brahmagraṃthi vibhedinī |  
maṇipūrāṃta ruditā, viṣṇugraṃthi vibhedinī || 38 ||  
āgnyā cakrāṃtarāḷasthā, rudragraṃthi vibhedinī |  
sahasrārāṃbujā rūḍhā, sudhāsārābhi varṣiṇī || 39 ||  
taḷillatā samaruciḥ, ṣaṭ-cakropari saṃsthitā |  
mahāśaktiḥ, kuṃḍalinī, bisataṃtu tanīyasī || 40 ||  
bhavānī, bhāvanāgamyā, bhavāraṇya kuṭhārikā |  
bhadrapriyā, bhadramūrti, rbhaktasaubhāgya dāyinī || 41 ||  
bhaktipriyā, bhaktigamyā, bhaktivaśyā, bhayāpahā |  
śāṃbhavī, śāradārādhyā, śarvāṇī, śarmadāyinī || 42 ||  
śāṃkarī, śrīkarī, sādhvī, śaraccaṃdranibhānanā |  
śātodarī, śāṃtimatī, nirādhārā, niraṃjanā || 43 ||  
nirlepā, nirmalā, nityā, nirākārā, nirākulā |  
nirguṇā, niṣkaḷā, śāṃtā, niṣkāmā, nirupaplavā || 44 ||  
nityamuktā, nirvikārā, niṣprapaṃcā, nirāśrayā |  
nityaśuddhā, nityabuddhā, niravadyā, niraṃtarā || 45 ||  
niṣkāraṇā, niṣkaḷaṃkā, nirupādhi, nirīśvarā |  
nīrāgā, rāgamathanī, nirmadā, madanāśinī || 46 ||  
niściṃtā, nirahaṃkā, nirmohā, mohanāśinī |  
nirmamā, mamatāhaṃtrī, niṣpāpā, pāpanāśinī || 47 ||  
niṣkrodhā, krodhaśamanī, nirlobhā, lobhanāśinī |  
niḥsaṃśayā, saṃśayaghnī, nirbhavā, bhavanāśinī || 48 ||  
nirvikalpā, nirābādhā, nirbheda, bhedanāśinī |  
nirnāśā, mṛtyumathanī, niṣkriyā, niṣparigrahā || 49 ||  
nistulā, nīlacikurā, nirapāyā, niratyayā |

durlabhā, durgamā, durgā, duḥkhahaṃtrī, sukhapradā || 50 ||  
duṣṭadūrā, durācāra śamanī, doṣavarjitā |  
sarvagnyā, sāmḍrakaruṇā, samānādhikavarjitā || 51 ||  
sarvaśaktimayī, sarvamamaṅgalā, sadgatipradā |  
sarveśvarī, sarvamayī, sarvamaṃtra svarūpiṇī || 52 ||  
sarvayaṃtrātmikā, sarvataṃtrarūpā, manonmanī |  
māheśvarī, mahādevī, mahālakṣmī, rmṛḍapriyā || 53 ||  
mahārūpā, mahāpūjyā, mahāpātaka nāsinī |  
mahāmāyā, mahāsattvā, mahāśakti rmahāratiḥ || 54 ||  
mahābhogā, mahaiśvaryā, mahāvīryā, mahābalā |  
mahābuddhi, rmahāsiddhi, rmahāyogeśvareśvarī || 55 ||  
mahātaṃtrā, mahāmaṃtrā, mahāyaṃtrā, mahāsanā |  
mahāyāga kramārādhyā, mahābhairava pūjitā || 56 ||  
maheśvara mahākalpa mahātāṃḍava sākṣiṇī |  
mahākāmeśa mahiṣī, mahātripura suṃdarī || 57 ||  
catuṣṣaṣṭyupacārādhyā, catuṣṣaṣṭi kaḷāmayī |  
mahā catuṣṣaṣṭi koṭi yoginī gaṇasevitā || 58 ||  
manuvidyā, caṃdravidyā, caṃdramamaṅḍalamadhyagā |  
cārurūpā, cāruhāsā, cārucaṃdra kaḷādharā || 59 ||  
carācara jagannāthā, cakrarāja nīketanā |  
pārvatī, padmanayanā, padmarāga samaprabhā || 60 ||  
paṃcapretāsanāsīnā, paṃcabrahma svarūpiṇī |  
cinmayī, paramānaṃdā, vignyāna ghanarūpiṇī || 61 ||  
dhyānadhyātṛ dhyeyarūpā, dharmādharma vivarjitā |  
viśvarūpā, jāgariṇī, svapaṃtī, taijasātmikā || 62 ||  
suptā, prāgnyātmikā, turyā, sarvāvasthā vivarjitā |

sṛṣṭīkartrī, brahmarūpā, goptrī, govīmḍarūpiṇī || 63 ||  
saṃhāriṇī, rudrarūpā, tirodhānakarīśvarī |  
sadāśivānugrahadā, paṃcakṛtya parāyaṇā || 64 ||  
bhānumaṃḍala madhyasthā, bhairavī, bhagamālinī |  
padmāsanā, bhagavatī, padmanābha sahodarī || 65 ||  
unmeṣa nimiṣotpanna vipanna bhuvanāvaliḥ |  
sahasraśīrṣavadanā, sahasrākṣī, sahasrapāt || 66 ||  
ābrahma kīṭajananī, varṇāśrama vidhāyinī |  
nijāgnyārūpanigamā, puṇyāpuṇya phalapradā || 67 ||  
śruti sīmanta siṃdhūrīkṛta pādābjadhūlikā |  
sakalāgama saṃdoha śuktisaṃpuṭa mauktikā || 68 ||  
puruṣārthapradā, pūrṇā, bhoginī, bhuvaneśvarī |  
aṃbikā, nādi nidhanā, haribrahmeṃdra sevītā || 69 ||  
nārāyaṇī, nādarūpā, nāmarūpa vivarjitā |  
hrīṃkārī, hrīmatī, hṛdyā, heyopādeya varjitā || 70 ||  
rājarājārcitā, rāgnyī, ramyā, rājīvalocanā |  
raṃjanī, ramaṇī, rasyā, raṇatkiṃkiṇi mekhalā || 71 ||  
ramā, rākeṃduvadanā, ratirūpā, ratipriyā |  
rakṣākarī, rākṣasaghnī, rāmā, ramaṇalamṭaṭā || 72 ||  
kāmyā, kāmakaḷārūpā, kadaṃba kusumapriyā |  
kalyāṇī, jagatīkaṃdā, karuṇārāsa sāgarā || 73 ||  
kaḷāvatī, kaḷālāpā, kāṃtā, kādaṃbarīpriyā |  
varadā, vāmanayanā, vāruṇīmadavīhvalā || 74 ||  
viśvādhikā, vedavedyā, viṃdhyācala nivāsinī |  
vidhātrī, vedajananī, viṣṇumāyā, vilāsinī || 75 ||  
kṣetrasvarūpā, kṣetreśī, kṣetra kṣetragnya pālinī |

kṣayavṛddhi vinirmuktā, kṣetrapāla samarcitā || 76 ||  
vijayā, vimalā, vaṃdyā, vaṃdāru janavatsalā |  
vāgvādinī, vāmakeśī, vahnimaṃḍala vāsinī || 77 ||  
bhaktimat-kalpalatikā, paśupāśa vimocanī |  
saṃhṛtāśeṣa pāṣaṃḍā, sadācāra pravartikā || 78 ||  
tāpatrayāgni saṃtapta samāhlādana caṃdrikā |  
taruṇī, tāpasārādhyā, tanumadhyā, tamopahā || 79 ||  
citi, statpadalakṣyārthā, cideka rasarūpiṇī |  
svātmānaṃdalavībhūta brahmādyānaṃda saṃtatiḥ || 80 ||  
parā, pratyakcitī rūpā, paśyaṃtī, paradevatā |  
madhyamā, vaikhārīrūpā, bhaktamānasa haṃsikā || 81 ||  
kāmeśvara prāṇanāḍī, kṛtagnyā, kāmapūjitā |  
śṛṅgāra rasasaṃpūrṇā, jayā, jālaṃdharasthitā || 82 ||  
oḍyāṇa pīṭhanilayā, biṃdumaṃḍala vāsinī |  
rahoyāga kramārādhyā, rahastarpaṇa tarpitā || 83 ||  
sadyaḥ prasādinī, viśvasākṣiṇī, sākṣivarjitā |  
ṣaḍaṃgadevatā yuktā, ṣāḍguṇya paripūritā || 84 ||  
nityaklinnā, nirupamā, nirvāṇa sukhadāyinī |  
nityā, ṣoḍaśikārūpā, śrīkaṃṭhārdha śarīriṇī || 85 ||  
prabhāvatī, prabhārūpā, prasiddhā, parameśvarī |  
mūlaprakṛti ravyaktā, vyaktāvyakta svarūpiṇī || 86 ||  
vyāpinī, vividhākārā, vidyāvidyā svarūpiṇī |  
mahākāmeśa nayanā, kumudāhlāda kaumudī || 87 ||  
bhaktahārda tamobheda bhānumad-bhānusaṃtatiḥ |  
śivadūtī, śivārādhyā, śivamūrti, śśivaṃkarī || 88 ||  
śivapriyā, śivaparā, śiṣṭeṣṭā, śiṣṭapūjitā |

aprameyā, svaprakāśā, manovācāma gocarā || 89 ||  
cicchakti, ścetanārūpā, jaḍaśakti, rjaḍātmikā |  
gāyatrī, vyāhṛti, ssaṃdhyā, dvijabṛṃda niṣevitā || 90 ||  
tattvāsanā, tattvamayī, paṃcakośāṃtarasthitā |  
nissīmamahimā, nityayauvanā, madaśālinī || 91 ||  
madaghūrṇita raktākṣī, madapāṭala gaṃḍabhūḥ |  
caṃdana dravadigdhāṃgī, cāṃpeya kusuma priyā || 92 ||  
kuśalā, komalākārā, kurukulā, kuleśvarī |  
kuḷakuṃḍālayā, kauḷa mārgatatpara sevitā || 93 ||  
kumāra gaṇanāthāṃbā, tuṣṭiḥ, puṣṭi, rmati, rdhṛtiḥ |  
śāṃtiḥ, svastimatī, kāṃti, rnaṃdinī, vighnanāśinī || 94 ||  
tejovatī, trinayanā, lolākṣī kāmarūpiṇī |  
mālinī, haṃsinī, mātā, malayācala vāsinī || 95 ||  
sumukhī, naḷinī, subhrūḥ, śobhanā, suranāyikā |  
kālakaṃṭhī, kāṃtimatī, kṣobhiṇī, sūkṣmarūpiṇī || 96 ||  
vajreśvarī, vāmadevī, vayovasthā vivarjitā |  
siddheśvarī, siddhavidyā, siddhamātā, yaśasvinī || 97 ||  
viśuddhi cakranilayā, raktavarṇā, trilocanā |  
khaṭvāṃgādi praharaṇā, vadanaika samanvitā || 98 ||  
pāyasānnapriyā, tvak-sthā, paśuloka bhayaṃkarī |  
amṛtādi mahāśakti saṃvṛtā, ḍākinīśvarī || 99 ||  
anāhatābja nilayā, śyāmābhā, vadanadvayā |  
daṃṣṭrojvalā, kṣamālādhidharā, rudhira saṃsthitā || 100 ||  
kāḷarātryādi śaktyoghavṛtā, snigdhaudanapriyā |  
mahāvīreṇdra varadā, rākiṇyāmbā svarūpiṇī || 101 ||  
maṇipūrābja nilayā, vadanatraya saṃyutā |



vajrādhikāyudhopetā, ḍāmaryādibhi rāvṛtā || 102 ||  
raktavarṇā, māṃsaniṣṭhā, guḍānna prītamānasā |  
samasta bhaktasukhadā, lākinyambā svarūpiṇī || 103 ||  
svādhiṣṭhānāmbu jagatā, caturvaktra manoharā |  
śūlādyāyudha saṃpannā, pītavarṇā,tigarvitā || 104 ||  
medoniṣṭhā, madhuprītā, baṃdinyādi samanvitā |  
dadhyannāsakta hṛdayā, ḍākinī rūpadhāriṇī || 105 ||  
mūlā dhārāmbujārūḍhā, paṃcavaktrā,sthisaṃsthitā |  
aṃkuśādi praharaṇā, varadādi niṣevitā || 106 ||  
mudgaudanāsakta cittā, sākinyambāsvarūpiṇī |  
āgnyā cakrābjanilayā, śuklavarṇā, ṣaḍānanā || 107 ||  
majjāsamsthā, haṃsavatī mukhyaśakti samanvitā |  
haridrānnaika rasikā, hākinī rūpadhāriṇī || 108 ||  
sahasradaḷa padmsthā, sarvavarṇopa śobhitā |  
sarvāyudhadharā, śukla saṃsthitā, sarvatomukhī || 109 ||  
sarvaudana prītacittā, yākinyambā svarūpiṇī |  
svāhā, svadhā,mati, rmedhā, śrutiḥ, smṛti, ranuttamā || 110 ||  
puṇyakīrtiḥ, puṇyalabhyā, puṇyaśravaṇa kīrtanā |  
pulomajārcitā, baṃdhamocanī, baṃdhurālakā || 111 ||  
vimarśarūpiṇī, vidyā, viyadādi jagatprasūḥ |  
sarvavyādhi praśamanī, sarvamṛtyu nivāriṇī || 112 ||  
agragāṇyā,cimṭyarūpā, kalikalmaṣa nāśinī |  
kātyāyinī, kālahamṭrī, kamalākṣa niṣevitā || 113 ||  
tāmbūla pūrita mukhī, dāḍimī kusumaprabhā |  
mṛgākṣī, mohinī, mukhyā, mṛḍānī, mitrarūpiṇī || 114 ||  
nityatrptā, bhaktanidhi, rniyamṭrī, nikhileśvarī |

maitryādi vāsanālabhyā, mahāpraḷaya sākṣiṇī || 115 ||  
parāśaktiḥ, parāniṣṭhā, pragnyāna ghanarūpiṇī |  
mādhvīpānālasā, mattā, mātṛkā varṇa rūpiṇī || 116 ||  
mahākailāsa nilayā, mṛṇāla mṛdudorlatā |  
mahanīyā, dayāmūrtī, mahāsāmrājyaśālinī || 117 ||  
ātmavidyā, mahāvidyā, śrīvidyā, kāmasevitā |  
śrīṣoḍaśākṣarī vidyā, trikūṭā, kāmakoṭikā || 118 ||  
kaṭākṣakimkarī bhūta kamalā koṭisevitā |  
śiraḥsthitā, caṃdranibhā, phālasthemdra dhanuḥprabhā || 119 ||  
hṛdayasthā, raviprakhyā, trikoṇāmtara dīpikā |  
dākṣāyaṇī, daityahaṃtrī, dakṣayagnya vināśinī || 120 ||  
darāṃdoḷita dīrghākṣī, darahāsojjvalanmukhī |  
gurumūrti, rguṇanidhi, rgomātā, guhajanmabhūḥ || 121 ||  
deveśī, daṃḍanīstithā, daharākāśa rūpiṇī |  
pratipanmukhya rākāṃta tithimaṃḍala pūjitā || 122 ||  
kaḷātmikā, kaḷānāthā, kāvyālāpa vinodinī |  
sacāmara ramāvāṇī savyadakṣiṇa sevitā || 123 ||  
ādiśakti, rameyā,tmā, paramā, pāvanākṛtiḥ |  
anekakoṭi brahmāṃḍa jananī, divyavigrahā || 124 ||  
klīṃkārī, kevalā, guhyā, kaivalya padadāyinī |  
tripurā, trijagadvamdyā, trimūrti, stridaśeśvarī || 125 ||  
tryakṣarī, divyagaṃdhāḍhyā, siṃdhūra tilakāṃcitā |  
umā, śaileṃdratanayā, gaurī, gaṃdharva sevitā || 126 ||  
viśvagarbhā, svarṇagarbhā, varadā vāgadhīśvarī |  
dhyānagamyā, paricchedyā, gnyānadā, gnyānavigrahā || 127 ||  
sarvavedāṃta saṃvedyā, satyānaṃda svarūpiṇī |

lopāmudrārcitā, līlākluṭṭa brahmāṃḍamaṃḍalā || 128 ||  
adrśyā, drśyarahitā, vignyātrī, vedyavarjitā |  
yoginī, yogadā, yogyā, yogānaṃḍā, yugaṃdharā || 129 ||  
icchāśakti gnyānaśakti kriyāśakti svarūpiṇī |  
sarvadhārā, supraṭiṣṭhā, sadasad-rūpadhāriṇī || 130 ||  
aṣṭamūrti, rajājaitrī, lokayātrā vidhāyinī |  
ekākinī, bhūmarūpā, nirdvaitā, dvaitavarjitā || 131 ||  
annadā, vasudā, vṛddhā, brahmātmaikya svarūpiṇī |  
bṛhatī, brāhmaṇī, brāhmī, brahmānaṃḍā, balipriyā || 132 ||  
bhāṣārūpā, bṛhatsenā, bhāvābhāva vivarjitā |  
sukhārādhyā, śubhakarī, śobhanā sulabhāgatiḥ || 133 ||  
rājarājeśvarī, rājyadāyinī, rājyavallabhā |  
rājat-kṛpā, rājapīṭha niveśita nijāśritāḥ || 134 ||  
rājyalakṣmīḥ, kośanāthā, caturamṅga baleśvarī |  
sāmṛājyadāyinī, satyasamḍhā, sāgaramekhalā || 135 ||  
dīkṣitā, daityaśamanī, sarvaloka vaśamkarī |  
sarvārthadātrī, sāvitrī, saccidānaṃḍa rūpiṇī || 136 ||  
deśakālāparicchinnā, sarvagā, sarvamohinī |  
sarasvatī, śāstramayī, guhāṃbā, guhyarūpiṇī || 137 ||  
sarvopādhi vinirmuktā, sadāśiva pativrata |  
saṃpradāyeśvarī, sādhvī, gurumaṃḍala rūpiṇī || 138 ||  
kulottīrṇā, bhagārādhyā, māyā, madhumatī, mahī |  
gaṇāṃbā, guhyakārādhyā, komalāṃgī, gurupriyā || 139 ||  
svataṃtrā, sarvataṃtreśī, dakṣiṇāmūrti rūpiṇī |  
sanakādi samārādhyā, śivagnyāna pradāyinī || 140 ||  
citkalā,naṃḍakalikā, premarūpā, priyaṃkarī |

nāmapārāyaṇa prītā, naṃdividyā, naṭeśvarī || 141 ||  
mithyā jagadadhiṣṭhānā muktidā, muktirūpiṇī |  
lāsyapriyā, layakarī, lajjā, raṃbhādi vaṃditā || 142 ||  
bhavadāva sudhāvṛṣṭiḥ, pāpāraṇya davānalā |  
daurbhāgyatūla vātūlā, jarādhvāṃṭa raviprabhā || 143 ||  
bhāgyābdhicaṃdrikā, bhaktacittakeki ghanāghanā |  
rogaparvata daṃbhoḷi, rṃṭyudāru kuṭhārikā || 144 ||  
maheśvarī, mahākālī, mahāgrāsā, mahāśanā |  
aparṇā, caṃḍikā, caṃḍamuṃḍāsura niṣūdinī || 145 ||  
kṣarākṣarātmikā, sarvalokeśī, viśvadhāriṇī |  
trivargadātrī, subhagā, tryaṃbakā, triguṇātmikā || 146 ||  
svargāpavargadā, śuddhā, japāpuṣpa nibhākṛtiḥ |  
ojovatī, dyutidharā, yagnyarūpā, priyavratā || 147 ||  
durārādhyā, durādarṣā, pāṭalī kusumapriyā |  
mahatī, merunilayā, maṃḍāra kusumapriyā || 148 ||  
vīrārādhyā, virāḍrūpā, virajā, viśvatomukhī |  
pratyagrūpā, parākāśā, prāṇadā, prāṇarūpiṇī || 149 ||  
mārtāṃḍa bhairavārādhyā, maṃtriṇī nyastarājyadhūḥ |  
tripureśī, jayatsenā, nistraiguṇyā, parāparā || 150 ||  
satyagnyānāṃdarūpā, sāmarasya parāyaṇā |  
kapardinī, kalāmālā, kāmadhuk, kāmarūpiṇī || 151 ||  
kaḷānidhiḥ, kāvyakaḷā, rasagnyā, rasaśevadhiḥ |  
puṣṭā, purātanā, pūjyā, puṣkarā, puṣkarekṣaṇā || 152 ||  
paraṃjyotiḥ, paraṃdhāma, paramāṇuḥ, parātparā |  
pāśahastā, pāśahaṃtrī, paramaṃtra vibhedinī || 153 ||  
mūrtā, mūrtā, nityatrīptā, muni mānasa haṃsikā |

satyavratā, satyarūpā, sarvāṃṣṭaryāminī, satī || 154 ||  
brahmāṇī, brahmajananī, bahurūpā, budhārcitā |  
prasavitrī, pracamḍāgnyā, pratiṣṭhā, prakāṣṭākṛtiḥ || 155 ||  
prāṇeśvarī, prāṇadātrī, paṃcāśat-pīṭharūpiṇī |  
viśṛṃkhalā, viviktasthā, vīramātā, viyatprasūḥ || 156 ||  
mukumḍā, mukti nilayā, mūlavigraha rūpiṇī |  
bhāvagnyā, bhavarogaghñī bhavacakra pravartinī || 157 ||  
chaṃdassārā, śāstrasārā, maṃtrasārā, talodarī |  
udārakīrti, ruddāmavaibhavā, varṇarūpiṇī || 158 ||  
janmamṛtyu jarātapta jana viśrāṃti dāyinī |  
sarvopaniṣa dudghuṣṭā, śāṃtyatīta kaḷātmikā || 159 ||  
gaṃbhīrā, gaganāṃtaḥsthā, garvitā, gānalolupā |  
kalpanārahitā, kāṣṭhā, kāṃtā, kāṃtārdha vighrahā || 160 ||  
kāryakāraṇa nirmuktā, kāmakeḷi taraṃgitā |  
kanat-kanakatāṭamkā, līlāvigraha dhāriṇī || 161 ||  
ajākṣaya vinirmuktā, mugdhā kṣipraprasādinī |  
aṃtarmukha samārādhyā, bahirmukha sudurlabhā || 162 ||  
trayī, trivarga nilayā, tristhā, tripuramālinī |  
nirāmayā, nirālaṃbā, svātmārāmā, sudhāsṛtiḥ || 163 ||  
saṃsārapaṃka nirmagna samuddharaṇa paṃḍitā |  
yagnyapriyā, yagnyakartrī, yajamāna svarūpiṇī || 164 ||  
dharmādhārā, dhanādhyakṣā, dhanadhānya vivardhinī |  
viprapriyā, viprarūpā, viśvabhramaṇa kāriṇī || 165 ||  
viśvagrāsā, vidrumābhā, vaiṣṇavī, viṣṇurūpiṇī |  
ayoni, ryoninilayā, kūṣasthā, kularūpiṇī || 166 ||  
vīragoṣṭhīpriyā, vīrā, naiṣkarmyā, nādarūpiṇī |

vignyāna kalanā, kalyā vidagdhā, baiṃdavāsanā || 167 ||  
tattvādhikā, tattvamayī, tattvamartha svarūpiṇī |  
sāmagānapriyā, saumyā, sadāśiva kuṭumbinī || 168 ||  
savyāpasavya mārgasthā, sarvāpadvi nivāriṇī |  
svasthā, svabhāvamadhurā, dhīrā, dhīra samarcitā || 169 ||  
caitanyārghya samārādhyā, caitanya kusumapriyā |  
sadoditā, sadātuṣṭā, taruṇāditya pāṭalā || 170 ||  
dakṣiṇā, dakṣiṇārādhyā, darasmera mukhāṃbujā |  
kauḷinī kevalā, narghyā kaivalya padadāyinī || 171 ||  
stotrapriyā, stutimatī, śrutisaṃstuta vaibhavā |  
manasvinī, mānavatī, maheśī, maṃgaḷākṛtiḥ || 172 ||  
viśvamātā, jagaddhātrī, viśālākṣī, virāgiṇī |  
pragalbhā, paramodārā, parāmodā, manomayī || 173 ||  
vyomakeśī, vimānasthā, vajriṇī, vāmakeśvarī |  
paṃcayagnyapriyā, paṃcapreta maṃcādhiśāyinī || 174 ||  
paṃcamī, paṃcabhūteśī, paṃca saṃkhyopacāriṇī |  
śāśvatī, śāśvataiśvaryā, śarmadā, śaṃbhumohinī || 175 ||  
dharā, dharasutā, dhanyā, dharmiṇī, dharmavardhinī |  
lokātītā, guṇātītā, sarvātītā, śamātmikā || 176 ||  
baṃdhūka kusuma prakhyā, bālā, līlāvinodinī |  
sumaṃgaḷī, sukhakarī, suveṣāḍyā, suvāsinī || 177 ||  
suvāsinyarcanaḥprītā, śobhanā, śuddha mānasā |  
biṃdu tarpaṇa saṃtuṣṭā, pūrvajā, tripurāṃbikā || 178 ||  
daśamudrā samārādhyā, tripurā śrīvaśaṃkarī |  
gnyānamudrā, gnyānagamyā, gnyānagnyeya svarūpiṇī || 179 ||  
yonimudrā, trikhaṃḍeśī, triguṇāṃbā, trikoṇagā |

anaghādbhuta cāitrā, vāṃchitārtha pradāyinī || 180 ||

abhyāsāti śayagnyātā, ṣaḍadhvātīta rūpiṇī |

avyāja karuṇāmūrti, ragnyānadhvāṃta dīpikā || 181 ||

ābālagopa viditā, sarvānullaṃghya śāsanā |

śrī cakrarājanilayā, śrīmattripura suṃdarī || 182 ||

śrī śivā, śivaśaktyaikya rūpiṇī, lalitāṃbikā |

evaṃ śrīlalitādevyā nāmnāṃ sāhasrakam jaguḥ || 183 ||

|| iti śrī brahmāṃḍapurāṇe, uttarakhaṇḍe, śrī hayagrīvāgastya saṃvāde,

śrīlalitārahasyanāma śrī lalitā rahasyanāma sāhasrastotra kathanaṃ nāma

dvitīyodhyāyaḥ ||